



04 - झूट की इतह नहीं होती



05 - चुनावी प्रक्रिया की अखंडता और विश्वास आवश्यक

A Daily News Magazine

भुधवार, 15 मई, 2024



मोपाल एवं इंदौर से एक साथ प्रकाशित

वर्ष 21 अंक 247 नगर संस्करण, पृष्ठ -8, मूल्य रु.- 2 (डाक पंजीयन संख्या: म.प्र./मोपाल/4-391/2018-20)



06- कब होगा प्रारंभ सीएम राइज विद्यालय भवन निर्माण कार्य



07- ऊपर से चलने वाली योजनाओं को देखने और क्रियान्वयन के...



subahsaverenews@gmail.com
facebook.com/subahsaverenews
www.subahsaverenews
twitter.com/subahsaverenews

सुप्रभात

इसी सड़क की इसी जगह के किनारे से मेरे परदादा ने आपके परदादा जी की बैलगाड़ी को नमस्कार किया था।
इसी सड़क की इसी जगह के किनारे से मेरे दादा ने आपके दादाजी की घोड़ागाड़ी को नमस्कार किया था।
इसी सड़क की इसी जगह के किनारे से मेरे पिता ने आपके पिताजी की जीप को नमस्कार किया था।
इसी सड़क की इसी जगह के किनारे से मैंने आपकी कार को नमस्कार किया है।
इसी सड़क की इसी जगह के किनारे से मेरा बेटा आपके पुत्र की और महँगी कार को नमस्कार करेगा।
हमारे हाथों और आपके वाहनों का यही रिश्ता है मालिक।

- चंद्रशेखर साकळे

म.प्र. इलेक्शन से फ्री हुए नेता.. दूसरे राज्यों में करेंगे प्रचार

सीएम मोहन यूपी, दिल्ली जाएंगे, शिवराज दिल्ली में करेंगे जनसभाएं



भोपाल (नप्र)। मप्र में लोकसभा की 29 सीटों पर चार चरणों में मतदान हो चुका है। मप्र के चुनाव प्रचार से फ्री होने के बाद अब एम्पी के नेता दूसरे राज्यों में चुनाव प्रचार करने जा रहे हैं। सीएम मोहन यादव यूपी, दिल्ली और हरियाणा में बीजेपी प्रत्याशियों के प्रचार में जाएंगे। वहीं पूर्व सीएम शिवराज सिंह चौहान दिल्ली में 3 जनसभाओं को संबोधित करेंगे।

सीएम यूपी के हमीरपुर और दिल्ली में करेंगे प्रचार- मुख्यमंत्री डॉ मोहन यादव उत्तर प्रदेश के महोबा जिले के चरखारी कस्बे में जनसभा को संबोधित करेंगे। इसके बाद वे दिल्ली पहुंचकर पश्चिम दिल्ली में रोड शो करेंगे। मुख्यमंत्री डॉ मोहन यादव और बीजेपी प्रदेश अध्यक्ष वीडी शर्मा 2:00 बजे भोपाल से खजुराहो के लिए रवाना हो गए थे। यहां उत्तर प्रदेश की हमीरपुर लोकसभा के बीजेपी प्रत्याशी कुंवर पुष्पेंद्र सिंह चंदेल के समर्थन में जिला महोबा की चरखारी विधानसभा के पनवाड़ी गांव में दोपहर 3.25 बजे आमसभा को संबोधित किया। जनसभा के बाद उत्तरप्रदेश से दिल्ली पहुंचे। दिल्ली पहुंचकर पश्चिम दिल्ली लोकसभा के मेन मटियाला रोड पर भाजपा प्रत्याशी के समर्थन में रोड शो किया।

शिवराज भी दिल्ली में तीन जनसभाएं करेंगे- पूर्व मुख्यमंत्री शिवराज सिंह चौहान दिल्ली दौर पर रहेंगे। शिवराज सिंह चौहान दिल्ली में नॉर्थ ईस्ट दिल्ली और नई दिल्ली लोकसभा क्षेत्र में चुनाव प्रचार करेंगे। भाजपा प्रत्याशी मनोज तिवारी के समर्थन में शाम 5 बजे महिला सम्मेलन और शाम 7 बजे दलित सम्मेलन को संबोधित करेंगे। शिवराज सिंह चौहान रात 9 बजे नई दिल्ली लोकसभा क्षेत्र में भाजपा प्रत्याशी बांसुरी स्वराज के समर्थन में सभा को संबोधित करेंगे।

लद्दाख : इंडिया ब्लॉक की लड़ाई से कारगिल-लेह एकता में दरार

प्रसंगवश

आकिब जावेद

कारगिल और लद्दाख के लेह जिले के लोगों द्वारा अपने मतभेदों को अलग रखने और संवैधानिक सुरक्षा उपायों के लिए संयुक्त रूप से काम करने का निर्णय लेने के चार साल बाद, लोकसभा चुनावों के लिए उम्मीदवारों के नामांकन को लेकर दोनों क्षेत्रों के बीच मतभेद उभर आए हैं। यहां 20 मई को पांचवें चरण में मतदान होगा। नेशनल कॉन्फ्रेंस (एनसी) और भारतीय राष्ट्रीय कांग्रेस (आईएनसी) दोनों 'इंडिया' गठबंधन के तहत लद्दाख में भारतीय जनता पार्टी (बीजेपी) के खिलाफ संयुक्त रूप से चुनाव लड़ रहे हैं। 1 मई को कारगिल में कांग्रेस और एनसी ने संयुक्त रूप से हाजी मुहम्मद हनीफा जान को लद्दाख लोकसभा सीट के लिए अपने उम्मीदवार के रूप में नामित किया। मुस्लिम बहुल कारगिल से तात्कुर रखने वाले हाजी मुहम्मद नेशनल कॉन्फ्रेंस के जिला अध्यक्ष हैं। हालांकि, नई दिल्ली में कांग्रेस आला कमान ने लेह के त्सेरिंग नामग्याल को इंडिया गठबंधन के उम्मीदवार के रूप में नामित किया।

कांग्रेस आलाकमान की घोषणा ने कारगिल चुनाव में मुहम्मद हनीफा जान का समर्थन करने के विकल्प के साथ लद्दाख में दरार पैदा कर दी। 3 मई को, मुहम्मद हनीफा जान ने लद्दाख संसदीय क्षेत्र से एक स्वतंत्र उम्मीदवार के रूप में नामांकन दाखिल किया, जिससे कांग्रेस के आधिकारिक उम्मीदवार को निराशा हुई।

कारगिल के नेताओं के फैसले ने लेह के लोगों को मुश्किल में डाल दिया है, जिनके पास सीट से चुनाव मैदान में दो उम्मीदवार हैं - बीजेपी के ताशी ग्याल्सन और कांग्रेस के त्सेरिंग नामग्याल। वरिष्ठ कांग्रेस नेता रिगजिन स्पालबार ने कहा, 'लेह में वोट बीजेपी और कांग्रेस के बीच बंट

जाएंगे, जिससे मुहम्मद हनीफा जान को फायदा होगा।' राजनीति से इस्तीफा दे चुके स्पालबार ने जोर देकर कहा कि लोकसभा चुनाव में लद्दाख में ध्ववीकरण हो गया है। उन्होंने कहा, 'कारगिल से उम्मीदवार की जीत निश्चित है क्योंकि वह एकमात्र दावेदार है।' लद्दाख बौद्धों और मुसलमानों की मिली-जुली आबादी वाला एक उच्च रेंगिस्तान है। चीन की सीमा से लगे लेह जिले में बौद्धों का वर्चस्व है, जबकि पाकिस्तान की सीमा लगे कारगिल? जिले में शिया मुसलमान रहते हैं।

इस क्षेत्र में मतदान करने वालों की संख्या 182,571 है, जिसमें 91,703 पुरुष और 90,867 महिलाएं शामिल हैं। इनमें कारगिल में 95,929 वोट हैं जबकि लेह में कुल मतदाताओं में से 88,870 वोट हैं। मतदाताओं की संख्या के मामले में कारगिल थोड़ा आगे है। इस क्षेत्र की जंस्कार बेल्ट, जहां मुसलमानों की अच्छी आबादी है, में भी मुहम्मद हनीफा जान के पक्ष में मतदान होने की उम्मीद है। विशेष रूप से, कारगिल के एक सामाजिक कार्यकर्ता सज्जाद हुसैन कारगिली ने भी घोषणा की कि वह आगामी संसद चुनाव नहीं लड़ेंगे और संयुक्त उम्मीदवार हाजी हनीफा जान का समर्थन करेंगे।

6 मई को, नेशनल कॉन्फ्रेंस के अध्यक्ष डॉ. फारूक अब्दुल्ला ने कारगिल में अपने पार्टी सहयोगियों को लद्दाख सीट के लिए लोकसभा चुनाव में इंडिया ब्लॉक के उम्मीदवार टी नामग्याल का समर्थन करने की चेतावनी दी। नेशनल कॉन्फ्रेंस ने अपने 'एक्स' पर एक पोस्ट में कहा, 'एनसी अध्यक्ष डॉ. फारूक अब्दुल्ला ने पार्टी की कारगिल इकाई को लोकसभा चुनाव में लद्दाख सीट के लिए इंडिया ब्लॉक के उम्मीदवार त्सेरिंग नामग्याल का समर्थन करने का निर्देश दिया है। उन्होंने अपने सहयोगियों से कहा है कि इस

निर्देश का पालन करने में विफलता को पार्टी अनुशासन के गंभीर उल्लंघन के रूप में देखा जाएगा।'

नेशनल कॉन्फ्रेंस और कांग्रेस जम्मू-कश्मीर और लद्दाख में चुनाव लड़ रही हैं, जहां कांग्रेस ने कश्मीर संभाग में एनसी का समर्थन किया, वहीं एनसी को जम्मू और लद्दाख में कांग्रेस का समर्थन करना था। हालांकि, निर्देशों का पालन न करते हुए, उसी दिन पूरी कारगिल इकाई ने लोकसभा चुनाव के लिए उम्मीदवार की पसंद को लेकर सामूहिक इस्तीफे की घोषणा की।

कारगिल में एक संवाददाता सम्मेलन को संबोधित करते हुए, अतिरिक्त महासचिव लद्दाख कमर अली अखून ने कहा कि पार्टी आलाकमान उन पर लद्दाख से आधिकारिक कांग्रेस उम्मीदवार को समर्थन देने के लिए दबाव डाल रहा था, जिसे कारगिल नेतृत्व ने अस्वीकार्य कर दिया। पत्र में कहा गया, 'लद्दाख डेमोक्रेटिक अलायंस ने एकजुट होकर आगामी लोकसभा चुनाव के लिए 1-लद्दाख संसदीय क्षेत्र से एक स्वतंत्र उम्मीदवार के रूप में मोहम्मद हनीफा जान नाम के एक संयुक्त उम्मीदवार को पेश करने का फैसला किया है, जिसे पार्टी/धार्मिक संबद्धता वाले सभी राजनीतिक और धार्मिक संस्थानों द्वारा सर्वसम्मति से समर्थन दिया जाएगा।' कारगिल के लोगों का तर्क है कि संसद में डिबीजन (लेह और कारगिल) का प्रतिनिधित्व कम है और इसके लिए उन्हें अपने उम्मीदवार के नहीं रहने का नुकसान उठाना पड़ा है।

ऐतिहासिक रूप से अधिकतर बार लेह से उम्मीदवार ही लोकसभा चुनाव जीतता आया है। 2009 के बाद से कारगिल से कोई भी उम्मीदवार चुनाव नहीं जीत पाया है। कारगिल के जिला कांग्रेस अध्यक्ष नासिर मुंशी ने कहा- 'इंडिया गठबंधन का उम्मीदवार हमें स्वीकार्य नहीं है। हम

कारगिल से एक उम्मीदवार चाहते हैं और कांग्रेस और एनसी दोनों ने चुनाव में जान का समर्थन करने का फैसला किया है।' उन्होंने कहा कि संसद में उम्मीदवार नहीं होने से उन्हें नुकसान हुआ है।

विशेष रूप से, लद्दाख के लोग लेह और कारगिल के लिए संसद में दो अलग-अलग सीटों की मांग कर रहे हैं और यह क्षेत्र के प्रतिनिधियों द्वारा नई दिल्ली में रखे गए चार सूत्रों एजेंडे का हिस्सा है।

इस बार कारगिल एकजुट हो गया। सभी धार्मिक और राजनीतिक दलों ने चुनाव में जान का समर्थन करने और उनकी जीत सुनिश्चित करने का फैसला किया है। नासिर मुंशी, जिला अध्यक्ष, कांग्रेस, कारगिल कारगिल डेमोक्रेटिक अलायंस (केडीए) के एक प्रमुख व्यक्ति सज्जाद कारगिल ने कहा कि उन्होंने कारगिल से नामांकन वापस लेने का फैसला किया क्योंकि वोट विभाजित हो सकते थे।

8 मई को, कुछ बौद्ध नेताओं ने कारगिल से केवल एक मुस्लिम उम्मीदवार और लेह से दो बौद्ध उम्मीदवार होने पर चिंता व्यक्त की। हालांकि, दोनों जिलों के दोनों नेताओं-सज्जाद कारगिली और दोरेजन - का तर्क है कि उम्मीदवारों के नामांकन पर मौजूदा विवाद दोनों समुदायों के बीच कड़ी मेहनत से अर्जित सद्भाव को कम नहीं करेगा।

एलबीए के अध्यक्ष चेरिंग दोरजे लाक्कू ने कहा कि भले ही उम्मीदवार और लेह से दो बौद्ध उम्मीदवार हों, लेकिन कारगिल डेमोक्रेटिक अलायंस (केडीए) के गठबंधन पर कोई असर नहीं पड़ेगा, जो लद्दाख को भारतीय संविधान की छठी अनुसूची के तहत लाने के लिए लड़ रहे हैं।

(दि किंट हिंदी में प्रकाशित लेख के संपादित अंश)

पीएम मोदी ने तीसरी बार वाराणसी से किया नामांकन

● प्रस्तावकों के साथ खड़े रहे, डीएम ने बैठने के लिए कहा, तब कुर्सी पर बैठे



वाराणसी (एजेंसी)। प्रधानमंत्री नरेंद्र मोदी ने तीसरी बार वाराणसी से नामांकन दाखिल कर दिया है। 4 प्रस्तावक और सीएम योगी उनके साथ मौजूद रहे। प्रस्तावकों में गणेश्वर शास्त्री, बैजनाथ पटेल, लालचंद कुशवाहा और संजय सोनकर शामिल रहे। गणेश्वर शास्त्री ने राम मंदिर का मुहूर्त निकाला था, जबकि अन्य तीन स्थानीय भाजपा नेता हैं। पीएम नामांकन कक्ष में 50 मिनट रहे। वह प्रस्तावकों के साथ कक्ष में खड़े रहे। जब डीएम ने उन्हें कुर्सी पर बैठने के लिए कहा, तब वह बैठे। पीएम ने शुभ मुहूर्त पुष्प नक्षत्र में 4 सेट में नामांकन दाखिल किया। गणेश्वर शास्त्री ने बताया कि 11.40 से 12.15 तक शुभ मुहूर्त रहा। इसमें सारे ग्रह एक साथ होते हैं। प्रस्तावकों में राम मंदिर में प्राण-प्रतिष्ठा का मुहूर्त निकालने वाले गणेश्वर शास्त्री के अलावा, बैजनाथ पटेल, लालचंद कुशवाहा और संजय सोनकर भी हैं। प्रस्तावकों में जातीय समीकरण को साधने की कोशिश की गई।

मतदानकर्मियों की बस खड़े ट्रक में घुसी, होमगार्ड जवान की मौत, 9 घायल

मंदसौर में मतदान सामग्री जमा कर लौट रहे थे

मंदसौर (नप्र)। मंदसौर में मतदानकर्मियों की बस खड़े ट्रक में जा घुसी। हादसे में होम गार्ड जवान की मौत हो गई, जबकि 9 लोग घायल हैं। तीन गंभीर घायलों को सीतामऊ प्राथमिक केंद्र से जिला अस्पताल रेफर किया गया है। हादसा सुवासरा-मंदसौर रोड पर बसई के पास सुबह करीब 5.30 बजे हुआ। सोमवार को चौथे चरण के चुनाव के बाद मतदान सामग्री जमा करवाने के लिए पोलिंग पार्टी मंदसौर पहुंची थी। सामग्री जमा करवाने के बाद आज सुबह 10 कर्मचारी निजी यात्री बस से घर लौट रहे थे, इसी दौरान हादसा हो गया।



हादसे में ये हुए घायल

● राजेश पिता मोहनलाल ● राममोपाल पिता कन्हैया लाल राठौर ● अनिल पिता राधेश्याम तिवारी ● श्रृण पिता नरेंद्र कुमार जैन ● कैलाश पिता गोवर्धन लाल गुर्जर ● राजेंद्र पिता देवी प्रसाद श्रीवास्तव ● दीप्ति पति राजेंद्र श्रीवास्तव ● गोपाल पिता मंगस, निवासी बावड़ी खेड़ा चंदवास ● तेजमल पिता चिरंजीवी लाल मेघवाल, निवासी भवानी मंडी

पार्षद के बेटे ने युवक पर किया फायर

हरदा (नप्र)। हरदा में बीजेपी नेता के बेटे पर एक युवक पर कट्टे से फायर करने का आरोप लगा है। बताया जा रहा है कि किसी बात को लेकर भाजपा पार्षद और महिला मोर्चा की जिला अध्यक्ष अनीता अग्रवाल के बेटे सुमित अग्रवाल का एक युवक से विवाद हो गया था। उनसे कट्टा निकालकर फायर किया। इस दौरान झूमाझटकी हुई और गोली उसी के पैर में लग गई। सिटी कोतवाली पुलिस ने आरोपी को हिरासत में लिया।

हाइवाने बाइक को टक्कर मारी, पिता-बेटे की मौत

मंडला (नप्र)। मंडला में हाइवाने बाइक सवार पिता-पुत्र को टक्कर मार दी। घटना मंगलवार दोपहर करीब 3.30 बजे हुई। हादसे में बाइक सवार पिता-पुत्र की मौत पर ही मौत हो गई।

राहुल बोले-सरकार बनते ही गरीबों को खटाखट देंगे पैसा

● अग्निवीर योजना को फाड़कर कचरे में फेंकेगेंगे

● अखिलेश बोले-हर परीक्षा का पेपर लीक हो रहा

झांसी (एजेंसी)। कांग्रेस नेता राहुल गांधी और सपा प्रमुख अखिलेश यादव ने मंगलवार को झांसी में संयुक्त रैली की। राहुल ने कहा- भाजपा वाले 22 अरबपति बना रहे हैं। हम करोड़ों लखपति बनाएंगे। हर परिवार से एक महिला चुनी जाएगी। उन करोड़ों महिलाओं के खते में एक लाख रुपए भेजे जाएंगे। यानी महीने 8500 रुपया खाते में खटाखट-खटाखट जाएगा। 4 जून को हम हिंदुस्तान के गरीब किसानों का कर्जा माफ करने जा रहे हैं। जैसे हमने यूपीए सरकार में पहले किया था।

राहुल ने कहा- अग्निवीर योजना को हम फाड़कर कचरे में फेंक देंगे, हम शहीदों के साथ भेदभाव नहीं होने देंगे। मुफ्त अनाज योजना कांग्रेस की सरकार लेकर आई थी, हमारी सरकार बनने पर हम इसके तहत और अधिक, अच्छी क्वालिटी का राशन देंगे।



गरीबों, किसानों, कमजोर लोगों की सरकार बननी चाहिए, अंबानी-अडानी की सरकार हटाई जानी चाहिए। रैली में अखिलेश ने कहा- किसानों की आय का सारा पैसा भाजपा की जेब में जा रहा है। सब कुछ इस सरकार में महंगा हो गया है। हर बार जब परीक्षा हुई, पेपर लीक कर दिया गया। वैक्सीन का सच तो आप जानते ही होंगे। राहुल ने कहा- अग्निवीर योजना को कूड़ेदान में डाल देंगे। एक शहीद को दर्जा मिलेगा, एक को पेंशन मिलेगी। दूसरे को शहीद का दर्जा और पेंशन नहीं मिलेगी। हम ऐसा नहीं होने देंगे। हम ऐसी योजना को फाड़कर डस्टबीन में डाल देंगे।

यूरोप की बूढ़ी हो रही आबादी पर पोप ने जताई चिंता

● निशाने पर गर्भनिरोधक कंडोम! हथियार से कर दी तुलना ● इटली के लोगों से की अधिक बच्चे पैदा करने की अपील



रोम (एजेंसी)। ईसाई धर्म से सर्वोच्च धर्मगुरु पोप फ्रांसिस ने इटली और यूरोप में जनसंख्या संकट पर चिंता जाहिर करते हुए इटलीवासियों से अधिक से अधिक संख्या में बच्चे पैदा करने की अपील की। एक सम्मेलन में बोलते हुए पोप ने गर्भनिरोधक सामग्रियों की आलोचना की और उन पर जीवन को रोकने का आरोप लगाया। इटली दुनिया में सबसे कम जन्म दर वालों देशों में से एक है। देश में लगातार जन्मदर में गिरावट देखी जा रही है और पिछले साल 3,79,000 शिशुओं के जन्म के साथ निचले स्तर पर पहुंच गई है। पोप फ्रांसिस ने कहा, जन्म की संख्या उम्मीद की

पहली किरण है। बच्चों और युवाओं के बिना कोई भी देश भविष्य के प्रति अपनी इच्छा खो देता है। पोप फ्रांसिस ने बच्चे पैदा करने के लिए कपल को प्रोत्साहित करने के लिए दीर्घकालिक राजनीतिक रणनीति और नीति बनाने का आह्वान किया। उन्होंने कार्य संस्कृति को आसान बनाने और घर खरीदने में होने वाली बाधाओं को समाप्त करने की अपील की, जिससे महिलाओं को मातृत्व और करियर के बीच चुनाव न करना पड़े। आबादी को समस्या बनाने वालों को निशाने पर लेते हुए उन्होंने कहा, हमारी दुनिया की समस्या बच्चों का पैदा होना नहीं है।

हिमाचली टोपी पहन कंगना रनौत ने भरा नामांकन

रोड शो में जबरदस्त भीड़ जुटाकर कांग्रेस की रैली का दिया जवाब



मंडी (एजेंसी)। बॉलीवुड अभिनेत्री और बीजेपी प्रत्याशी कंगना रनौत ने मंगलवार को मंडी लोकसभा सीट से अपना नामांकन भरा। नामांकन से पहले कंगना ने पड़ड़ल मैदान से लेकर डीसी ऑफिस तक मेगा रोड शो निकाला। इस रोड शो में लोगों की भीड़ देखने को मिली। हजारों की संख्या में बीजेपी के कार्यकर्ता इस रोड शो में शामिल हुए। कार्यकर्ता कंगना के साथ नाचते-गाते हुए डीसी ऑफिस के गेट तक पहुंचे। कंगना के रोड शो से कांग्रेस की नामांकन रैली का जवाब देने का प्रयास भी किया। नामांकन दाखिल करने के बाद कंगना ने कहा कि आज उनके नामांकन को लेकर पूरे मंडी संसदीय क्षेत्र में उत्सव जैसा माहौल देखने को मिल रहा है।

संक्षिप्त समाचार

भीमा-कोरेगांव केस में गौतम नवलखा को 4 साल बाद जमानत

नई दिल्ली (एजेंसी)। सुप्रीम कोर्ट ने मंगलवार को भीमा-कोरेगांव केस में महाराष्ट्र के एक्टिविस्ट गौतम नवलखा को जमानत दे दी है। जस्टिस एमएम सुंदरेश और जस्टिस एसवीएन भट्टी की बेंच ने कहा- हाईकोर्ट के जमानत के ऑर्डर पर स्टे की अवधि बढ़ाने का हमें कोई कारण नजर नहीं आ रहा है। पूरे मामले की सुनवाई खत्म होने में तो कई साल बीत जायेंगे। कोर्ट ने कहा-

गौतम नवलखा चार साल से ज्यादा समय से जेल में हैं। इनके खिलाफ अभी तक आरोप तय नहीं किए गए हैं। दरअसल, नवलखा पर 2017 में पुणे में एल्वार परिवर्ष के आयोजित कार्यक्रम में भड़काऊ भाषण देने का आरोप है। इसके कारण ही भीमा-कोरेगांव में हिंसा हुई थी। हिंसा में एक व्यक्ति की मौत हुई थी, जबकि कई घायल हुआ था। इस मामले में नवलखा को बॉम्बे हाईकोर्ट ने जमानत दी थी।

पीओके में पाकिस्तानी रैंजर्स पर पत्थरों से हमला

● 718 करोड़ के पैकेज के बाद भी नहीं माने प्रदर्शनकारी

इस्लामाबाद (एजेंसी)। पाकिस्तान के कब्जे वाले कश्मीर (पीओके) में महंगाई और बिजली के दामों के खिलाफ 4 दिन से प्रदर्शन जारी है। प्रधानमंत्री शहबाज शरीफ ने



सोमवार को पीओके के लिए 23 अरब पाकिस्तानी रुपए (718 करोड़ हिंदुस्तानी रुपए) के पैकेज की घोषणा की। इसके बावजूद प्रदर्शनकारी पीछे हटने को तैयार नहीं हैं। पाकिस्तानी मीडिया डॉन न्यूज के मुताबिक, राहत पैकेज की घोषणा के कुछ देर बाद ही पाकिस्तानी रैंजर्स ने प्रदर्शनकारियों पर आंसू गैस के गोले छोड़े और फायरिंग की।

सपा ने डूबते जहाज से गठबंधन किया : मुख्यमंत्री

भगवान श्रीराम और श्रीकृष्ण को मध्यप्रदेश सरकार ने अपने पाठ्यक्रम में शामिल किया, प्रधानमंत्री श्री नरेन्द्र मोदी जी सनातन की ध्वजा को दुनिया भर में फहरा रहे हैं : डॉ. मोहन यादव



महोबा। मध्यप्रदेश के मुख्यमंत्री डॉ. मोहन यादव और भारतीय जनता पार्टी के प्रदेश अध्यक्ष व खजुराहो सांसद श्री विष्णुदत्त शर्मा ने उत्तर प्रदेश के हमीरपुर लोकसभा क्षेत्र के महोबा जिले के चरखारी विधानसभा के पनवाड़ी में भाजपा प्रत्याशी श्री पुष्पेंद्र सिंह चंदेल के समर्थन में जनसभा को संबोधित किया। जनसभा को संबोधित करते हुए मुख्यमंत्री डॉ. मोहन यादव ने कहा कि मध्यप्रदेश सरकार ने भगवान श्रीराम और श्री कृष्ण को स्कूल और कॉलेज के पाठ्यक्रम में शामिल कर छात्रों को पढ़ा रही है। भाजपा प्रदेश अध्यक्ष व सांसद श्री विष्णुदत्त

शर्मा ने कहा कि प्रधानमंत्री श्री नरेन्द्र मोदी जी ने भारत को वैश्विक स्तर पर मान-सम्मान दिलाने का कार्य किया है। श्री नरेन्द्र मोदी जी को तीसरी बार प्रधानमंत्री बनाने के लिए हर बूथ पर कमल खिलाएं। जनसभा को हमीरपुर से सांसद प्रत्याशी श्री पुष्पेंद्र सिंह चंदेल ने भी संबोधित किया।

सपा ने डूबते जहाज से गठबंधन किया : डॉ. मोहन यादव

समाजवादी पार्टी के नेता अखिलेश यादव पर तंज कसते हुए मुख्यमंत्री डॉ यादव ने कहा कि भाई साहब को गठबंधन ही करना था तो डूबते जहाज में क्यों बैठे। जिन्होंने पूरी कांग्रेस को डूबा दिया, उनसे गठबंधन कर रहे हो, गठबंधन करना ही है तो चलती हुई गाड़ी से करो। हमारी संस्कृति में उगते हुए सूरज को नमस्कार किया जाता है। मुख्यमंत्री डॉ यादव ने कहा कि मुलायम सिंह ने प्रधानमंत्री श्री नरेन्द्र मोदी जी को शुभकामनाएं प्रेषित की थीं और कहा था कि आपकी सरकार बन रही है।

भगवान श्रीराम और श्रीकृष्ण का मध्यप्रदेश से रिश्ता गौरवशाली पक्ष- मुख्यमंत्री डॉ. मोहन यादव ने कहा कि भगवान श्रीराम ने वनवास के 11 वर्ष मध्यप्रदेश के चित्रकूट में बिताए हैं। कंस का वध करने के बाद भगवान श्रीकृष्ण ने उज्जैन में सांदीपनि आश्रम में शिक्षा प्राप्त की है। शिक्षा प्राप्त करने के बाद जब भगवान सृष्टि संचालन के लिए वापस जा रहे थे, तब मध्यप्रदेश के जानापाव में जन्म लेने वाले भगवान परशुराम ने उन्हें सुदर्शन चक्र सौंपा। अमीरी और गरीबी भगवान श्रीकृष्ण



और सुवामा जी की दोस्ती में कभी आड़े नहीं आई। वहीं भगवान श्रीराम ने प्रेमभाव देखकर हमारे आदिवासी समाज की माता शबरी के जुठे बेर खाए। मध्यप्रदेश और उत्तरप्रदेश दो पड़ोसी राज्य हैं, लेकिन हम सभी का आप लोगों से सदियों पुराना रिश्ता है। मध्यप्रदेश और उत्तर प्रदेश के रिश्ते भगवान श्रीराम और श्रीकृष्ण के काल से हैं। भगवान श्रीराम और श्रीकृष्ण का मध्यप्रदेश से रिश्ता गौरवशाली पक्ष है।

रानी दुर्गावती और रानी अवंतीबाई की वीरता जन-जन तक पहुंचा रही मध्यप्रदेश सरकार- मुख्यमंत्री डॉ. मोहन यादव ने कहा कि बुंदेलखंड वीरों की भूमि है। जब सनातन की बात होगी तो भगवान श्रीकृष्ण, भगवान श्रीराम के साथ आल्हा-ऊदल के साथ रानी

दुर्गावती और रानी अवंतीबाई का जिक्र हमेशा किया जाएगा। दिसंबर 2023 में मध्यप्रदेश में भाजपा सरकार बनने के बाद मैंने पहली कैबिनेट बैठक जबलपुर में की। जबलपुर में कैबिनेट रानी दुर्गावती को सम्मान देने के लिए पहली कैबिनेट बैठक की गई। सागर में रानी अवंतीबाई के नाम से विश्वविद्यालय स्थापित किया गया है। नई शिक्षा नीति में स्कूली पाठ्यक्रम में भगवान श्रीराम और भगवान श्रीकृष्ण से जुड़े प्रसंगों को पाठ्यक्रम में शामिल छात्रों को पढ़ाया जा रहा है। प्रधानमंत्री श्री नरेन्द्र मोदी जी सनातन की ध्वजा को पूरी दुनिया में फहरा रहे हैं। मध्यप्रदेश सरकार भी भगवान श्रीकृष्ण और भगवान श्रीराम से जुड़े स्थानों को तीर्थ स्थल के रूप में विकसित करने जा रही है।

पहले चार चरणों में बीजेपी को मिलेंगी 270 सीटें

● पश्चिम बंगाल की जनसभा में अमित शाह का दीदी पर पलटवार

कोलकाता (एजेंसी)। 2024 लोकसभा चुनावों के लिए पश्चिम बंगाल में चुनाव प्रचार के लिए पहुंचे बीजेपी नेता और गृह मंत्री अमित शाह ने दावा किया है कि बीजेपी पहले चार चरणों में ही 270 सीटें जीतेगी। शाह ने बर्नामों की रैली में कहा कि अभी तक देश की 380 लोकसभा सीट पर चुनाव हो चुके हैं, उनमें से मोदी जी 270 सीट जीतेंगे। एक दिन पहले पश्चिम बंगाल की मुख्यमंत्री ममता बनर्जी ने कहा था कि बीजेपी सिर्फ 195 सीटें ही जीत पाएगी। इंडिया अलायंस 315 सीटें जीतेगा। केंद्रीय गृह मंत्री अमित शाह ने कहा कि ममता दीदी वोट बैंक की राजनीति के लिए घुसपैठ होने देती हैं, लेकिन सीएफ का विरोध कर रही हैं। शाह ने कहा कि ममता दीदी कभी भी सीएफ लागू होने से नहीं रोक सकतीं, मामला केंद्र सरकार के अधीन है।



श्री नरेन्द्र मोदी जी को तीसरी बार प्रधानमंत्री बनाने हर बूथ पर कमल खिलाएं : श्री विष्णुदत्त शर्मा

महोबा। भारतीय जनता पार्टी के प्रदेश अध्यक्ष व खजुराहो सांसद श्री विष्णुदत्त शर्मा ने उत्तर प्रदेश के हमीरपुर लोकसभा के महोबा जिले के चरखारी विधानसभा के पनवारी में जनसभा को संबोधित करते हुए कहा कि प्रधानमंत्री श्री नरेन्द्र मोदी जी ने बीते दस वर्षों में वैश्विक स्तर पर भारत का मान-सम्मान बढ़ाने का कार्य किया है। श्री शर्मा ने कहा कि प्रधानमंत्री श्री नरेन्द्र मोदी जी हर गरीब के जीवन को बदलने का कार्य कर रहे हैं वहीं हमीरपुर लोकसभा क्षेत्र से प्रत्याशी श्री पुष्पेंद्र सिंह चंदेल क्षेत्र की जनता के विकास और कल्याण के लिए लगातार कार्य कर रहे हैं। श्री पुष्पेंद्र सिंह चंदेल प्रधानमंत्री श्री नरेन्द्र मोदी जी के गरीब कल्याण के कार्यों को जन-जन तक पहुंचाने में जुटे हुए हैं। श्री पुष्पेंद्र सिंह चंदेल को हर बूथ पर कमल खिलाकर विजयी बनाएं।

प्रधानमंत्री जी भ्रष्टाचार और आतंकवाद मुक्त भारत बना रहे- भाजपा प्रदेश अध्यक्ष श्री शर्मा ने कहा कि प्रधानमंत्री श्री नरेन्द्र मोदी जी भ्रष्टाचार और आतंकवाद मुक्त भारत बना रहे हैं।



कांग्रेस के शासनकाल में देश में आए दिन आतंकवादी घटनाएं होती थीं, लेकिन 2014 में श्री नरेन्द्र मोदी जी के प्रधानमंत्री बनने के बाद से आतंकवादी घटनाएं बंद हो गई हैं। देश के अंदर अब आतंकवादी और उग्रवादी घटनाएं बंद हो गई हैं। कांग्रेस के नेता कहते हैं कि पाकिस्तान से बात करनी चाहिए। प्रधानमंत्री श्री नरेन्द्र मोदी जी का 56 इंच का सीना है, वो किसी से नहीं डरते। कांग्रेस के शासनकाल में आतंकवादी

भारत में घुसकर वारदात करते हैं। लेकिन श्री नरेन्द्र मोदी जी के प्रधानमंत्री बनने के बाद भारत ने सर्जिकल स्ट्राइक करके पाकिस्तान के अंदर आतंकवादियों को सबक सिखाया है। प्रधानमंत्री श्री नरेन्द्र मोदी जी भारत को विकसित राष्ट्र बनाने और भारत को विश्व गुरु बनाने के लिए कार्य कर रहे हैं। श्री नरेन्द्र मोदी जी को तीसरी बार प्रधानमंत्री बनाने के लिए पुष्पेंद्र चिह्न चंदेल को ऐतिहासिक मतों से विजयी बनाएं।

छत्तीसगढ़-महाराष्ट्र में 4 दिन तक आंधी-बारिश का अलर्ट

60 किमी प्रति घंटे की रफ्तार से चलेंगी हवाएं

राजस्थान में हीटवेव की संभावना



नई दिल्ली (एजेंसी)। मौसम विभाग ने आज 21 राज्यों में तेज हवा के साथ बारिश का अलर्ट जारी किया है। इसके अलावा अगले 4 दिन तक मध्य

प्रदेश, छत्तीसगढ़ और महाराष्ट्र के कई जिलों में बारिश के साथ 40 से 60 किलोमीटर प्रति घंटे की रफ्तार से हवाएं चल सकती हैं। इन राज्यों के अलावा हिमाचल

प्रदेश, उत्तराखंड, राजस्थान, गुजरात, पश्चिम बंगाल, सिक्किम, ओडिशा, बिहार, झारखंड, तमिलनाडु, केरल और कर्नाटक में भी बारिश होगी। यहां हवा की रफ्तार करीब 30 किलोमीटर प्रति घंटा रहेगी। मौसम विभाग के मुताबिक, आंधी-बारिश के दौर के बावजूद राज्यों में तापमान में ज्यादा गिरावट दर्ज नहीं हो रही है। राजस्थान, मध्य प्रदेश, गुजरात, हरियाणा, उत्तर प्रदेश, आंध्र प्रदेश, महाराष्ट्र में सोमवार को तापमान 40 से 42 डिग्री के बीच दर्ज किया गया। मौसम विभाग ने बताया कि कुछ राज्यों में अगले कुछ दिनों में एक बार फिर से हीटवेव यानी लू चल सकती है। राजस्थान में 15 मई से 18 मई तक लू चलेगी।

बांग्लादेश बोला-भारत के बिना हमारा विकास मुमकिन ही नहीं

● कहा-बॉयकॉट इंडिया कैम्पेन फेल हुआ, विपक्ष देश की अर्थव्यवस्था कमजोर करना चाहता है

ढाका (एजेंसी)। बांग्लादेश के विदेश मंत्री हसन महमूद ने कहा है कि, भारत के बिना उनके देश में विकास संभव नहीं है। भारत के साथ बांग्लादेश तीन तरफ से कई हजार किलोमीटर की सीमा साझा करता है। ऐसे में उनसे अच्छे संबंध बनाना हमारे लिए बेहद जरूरी है। दरअसल, महमूद सोमवार को बांग्लादेश में विपक्ष की तरफ से चलाए गए बॉयकॉट इंडिया कैम्पेन से जुड़े सवालों का जवाब दे रहे थे। इस दौरान उन्होंने कहा, बांग्लादेश नेशनल पार्टी (बीएनपी) की तरफ से चलाया गए इस अभियान का मकसद



देश में अस्थिरता पैदा करना था। वे बांग्लादेश की अर्थव्यवस्था को कमजोर करना चाहते हैं। महमूद ने अभियान को पूरी तरह से फ्लॉप बताते हुए कहा कि अगर बीएनपी दोबारा ऐसा कोई अभियान चलाएगी, तो वो पूरी तरह अलग-थलग हो जाएगी। लोग इस एजेंडे को फिर से अस्वीकार कर देंगे। 17 जनवरी को बांग्लादेश में आम चुनाव के बाद बायकॉट इंडिया या इंडिया आउट कैम्पेन शुरू हुआ था।

भारत ईरान 'डील' पर अमेरिका हो गया लाल, चीन पर साधी चुप्पी

चाबहार पर भारत को दे दी धमकी, चीन पर नहीं खुल रही जुबान

तेहरान/वाशिंगटन/बीजिंग (एजेंसी)। गाजा युद्ध के बीच भारत और ईरान ने चाबहार बंदरगाह को लेकर बड़ा समझौता किया है। इस समझौते के बाद भारत को चाबहार पोर्ट के संचालन के लिए 10 साल का अधिकार मिल गया है। विश्लेषकों का कहना है कि रणनीतिक रूप से, बेहद अहम यह बंदरगाह भारत के लिए यूरोप और रूस के दरवाजे खोल सकता है। चाबहार ईरान के पाकिस्तान से सटे सिस्तान बलूचिस्तान प्रांत का एक डीप वॉटर पोर्ट है जिसे चीन के बनाए जा रहे ग्वादर पोर्ट का जवाब कहा जा रहा है। ईरान का यह पोर्ट भारत के सबसे करीब है और विशाल कार्गो शिप के लिए आना जाना

बहुत आसान होगा। भारत और ईरान के बीच इस डील के बाद अमेरिका बुरी तरह से भड़क गया है और उसने प्रतिबंधों की धमकी दी है। यह वही अमेरिका है जो चीन के खिलाफ चुप्पी साधे बैठा है जो ईरान के साथ अरबों का तेल डील करके मालामाल हो रहा

है। ईरान के साथ चीन ने अरबों डॉलर तेल समझौता किया है। दरअसल, अमेरिका के प्रतिबंध लगाने के बाद ईरान का तेल निर्यात बंद हो गया। यहां तक कि भारत ने भी तेल खरीदना बंद कर दिया। इससे चीन को बड़ा मौका मिल गया।



युवा शायर अभय शुक्ला गंभीर, सहायता की जरूरत

भोपाल (नप्र)। शहर के युवा शायर अभय शुक्ला एक सड़क दुर्घटना में गंभीर रूप से घायल हुए हैं। उनका नर्मदा ट्रामा सेंटर में इलाज चल रहा है। 23 वर्षीय अभय परिवार की इकलौती संतान है।



6 मई की सुबह हुए बाइक एक्सीडेंट में उन्हें सिर पर गंभीर चोट आई है। सर्जरी के बाद वे नर्मदा अस्पताल के आईसीयू में भर्ती हैं। अभय दुआओं के साथ-साथ अब एक लंबे इलाज की जरूरत है। इसमें कई महीने का समय और लगभग 15 लाख रुपए की जरूरत होगी। मित्रों और संस्कृतिकर्मियों के आग्रह के बाद कई लोग मदद के लिए आगे आए हैं। युवा रचनाकार निशांत उपाध्याय ने बताया कि अभय के उपचार के लिए सहायता राशि उनकी माता लतिका शुक्ला के बैंक खाते में जमा की जा सकती है। किसी भी तरह की जानकारी के लिए 7611100440 पर व्हाट्सअप किया जा सकता है। आपकी छोटी सी मदद भी अभय और अभय के परिवार को हौसला देगी। गौरतलब है कि अभय भोपाल में युवा शायर के तौर पर सुपरिचित नाम है। अभय को बीस वर्ष की उम्र में मप्र उर्दू अकादमी द्वारा तलाश ए जौहर से नवाजा गया। मप्र हिंदी साहित्य सम्मेलन द्वारा उन्हें गुजल लेखन के लिए पुर्नर्नवा पुरस्कार प्रदान किया। साथ ही, कला संस्थान छतनारा की कोर टीम के सबसे युवा सदस्य हैं। अभय की परिकल्पना पर ही छतनारा संस्था ने जर्न-ए-बशीर का आयोजन किया था। उनकी गुज़लें अमेरिका और यूरोप की पत्रिकाओं में भी प्रकाशित हैं। इसके अलावा अभय अपने मंच संचालन के लिए भी जाने जाते हैं।

भोपाल जिप सदस्य मेहर को पद से हटाए

कांग्रेस कैडिडेट ने कमिश्नर को लिखा लेटर; वोट डालने का वीडियो किया था वायरल

भोपाल (नप्र)। भोपाल जिला पंचायत के सदस्य विनय मेहर को पद से हटाने की मांग कांग्रेस ने की है। भोपाल लोकसभा से कांग्रेस कैडिडेट अरुण श्रीवास्तव ने कमिश्नर डॉ. पवन शर्मा को लेटर भी लिखा है। सदस्य मेहर ने वोटिंग के बाद एक वीडियो सोशल मीडिया पर शेयर किया था। जिसमें वे बेंटे से वोट डलवा रहे थे। इस मामले में उन पर एफआईआर भी दर्ज हो चुकी है। अब कांग्रेस ने पद से भी हटाने की मांग उठाई है। मेहर जिला पंचायत के वार्ड-7 से सदस्य हैं। कांग्रेस ने मप्र पंचायत राज अधिनियम की धारा 40 के तहत कार्रवाई करते हुए सदस्य पद से हटाने की मांग की।

कार्रवाई होना चाहिए

कांग्रेस कैडिडेट श्रीवास्तव ने बताया, जिला पंचायत सदस्य के विरुद्ध एफआईआर दर्ज हो चुकी है। वहीं, पूरी पोलिंग पार्टी को कलेक्टर द्वारा निलंबित किया जा चुका है।

यह था मामला

भोपाल संसदीय सीट पर वोटिंग के दिन 7 मई को बैरसिया तहसील के मतदान केंद्र क्रमांक 71 खितवास पर सदस्य मेहर ने नाबालिग बेंटे से वोट डलवाया था। इसका वीडियो भी सोशल मीडिया पर पोस्ट किया था। वायरल होने के बाद इसे डिलीट भी कर दिया। हालांकि, कांग्रेस ने इस मुद्दे को लपक लिया था। इसकी शिकायत चुनाव आयोग से की गई थी। इसके बाद सदस्य मेहर पर एफआईआर दर्ज की गई। वहीं, कलेक्टर कोशलेंद विक्रम सिंह ने बृथ के पीठासीन अधिकारी संदीप सैनी, उनके सहायक सीआर बाथम, मनोज कुमार मौय्य और मदन गोपाल पटेल को सस्पेंड कर दिया था। बृथ पर तैनात प्रधान आरक्षक संतोष को लाइन अटेंच किया गया। इसी मामले में अब सदस्य को हटाने की मांग कांग्रेस ने की है।

एक-दूसरे पर आरोप लगाते वीडियो किए वायरल

● दो भाजपा कार्यकर्ताओं ने आपसी विवाद के बाद पिया कीटनाशक, दोनों खतरे से बाहर



भोपाल(नप्र)। राजधानी में भाजपा के दो कार्यकर्ताओं ने आपसी विवाद में कीटनाशक पीया और एक दूसरे पर आरोप लगाते हुए वीडियो सोशल मीडिया पर वायरल कर दिए। दोनों अस्पताल में भर्ती हैं और खतरे से बाहर हैं। पहले भाजपा झुग्गी झोपड़ी प्रकोष्ठ अररा मंडल संयोजक अवतार राजपूत ने जहरीला पदार्थ पी लिया। राजपूत ने अपने वीडियो में पारस मीणा पर आरोप लगाए थे। थोड़ी देर बाद पारस ने भी कीटनाशक पीते हुए वीडियो वायरल कर दिया।

दोनों के आपराधिक रिकॉर्ड

अवतार राजपूत ने जो वीडियो वायरल किया है। उसमें उसका कहना है कि राहुल मीणा और पारस मीणा दोनों भाई उसे पिछले डेढ़ साल से परेशान कर रहे हैं। उसके खिलाफ मुकदमें दर्ज कर रहे हैं। राहुल और भारत का कहना है कि तुम जेल में रहो या मर जाओ। अवतार को कहना है कि वह मां को परेशान नहीं देख सकता। राहुल और भारत उसे जीने नहीं दे रहे हैं। अवतार ने वीडियो में कीटनाशक पी लिया। उसे जेके अस्पताल में भर्ती कराया गया है। इधर, पारस मीणा ने भी कीटनाशक पीकर एक वीडियो वायरल किया है। जिसमें उसने अवतार राजपूत से परेशान होकर खुदकुशी करने की बात की है।

भोपाल के हॉस्टल में रेप का आरोपी स्कूल संचालक गिरफ्तार

भोपाल (नप्र)। भोपाल में निजी स्कूल के हॉस्टल में 8 साल की बच्ची से रेप के आरोपी मिनिराज मोदी को पुलिस ने गिरफ्तार कर लिया है। स्कूल संचालक मोदी को सोमवार देर रात उसके घर से हिरासत में लिया गया। थाने में बच्ची ने मिनिराज को देखते ही पहचान लिया। उसने कहा- इन दाढ़ी वाले अंकल ने ही मेरे साथ गंदी हरकत की थी। मंगलवार को मिसरोद थाना पुलिस ने एसआई प्रकाश सिंह राजपूत को भी हिरासत में लिया है। राजपूत पर आवेदिका पर दबाव बनाने और धमकाने का आरोप है। वह पहले से सस्पेंड है। पुलिस आरोपी से वारदात के समय उसके साथ मौजूद दो वार्डन के बारे में पूछताछ कर रही है। जल्द उनकी भी गिरफ्तारी की जाएगी। 30 अप्रैल को पुलिस ने मामले में एफआईआर दर्ज की थी। 13 दिन की जांच के बाद मिनिराज की गिरफ्तारी की जा सकी है। मंगलवार दोपहर को उसे कोर्ट में पेश किया गया।

आरोपों को झूठ बता रहा मिनिराज

पुलिस हिरासत में आरोपी ने स्वयं को बेगुनाह बताया। उसने बच्ची के साथ किसी भी प्रकार की ज्यादती की बात से इनकार किया है। मिनिराज ने पुलिस को बताया कि एसआई प्रकाश राजपूत के कहने पर ही उसने बच्ची को एडमिशन दिया था। राजपूत के कहने पर ही वह बच्ची और उसकी मां से घर पर मिलने को राजी हुआ था।

सीडब्ल्यूसी की टीम ने बयान लिए तब पुलिस एक्शन में आई: 29 अप्रैल को बच्ची की मां ने मेडिकल कराया था। अस्पताल से पुलिस को सूचना



मिली। इसी बीच एसआई प्रकाश राजपूत अस्पताल पहुंच गया। वहां उसने राजीनामा करने का दबाव बनाया। इसी दिन मेडिकल में रेप की पुष्टि हुई थी। मेडिकल में बच्ची के प्राइवेट पार्ट से छेड़छाड़ की बात लिखी थी। लेकिन, एफआईआर दर्ज नहीं की गई। अगले दिन 30 अप्रैल को इस मामले में एफआईआर दर्ज की गई। प्रकाश राजपूत एफआईआर के साथ ही नामजद था। बावजूद उसकी गिरफ्तारी नहीं की गई। अब 3 दिन पहले सीडब्ल्यूसी की टीम ने बच्ची के बयानों को दर्ज किया। तब भी बच्ची अपने बयानों पर कायम रही। इसके बाद पुलिस एक्शन में आई, और

आरोपी को गिरफ्तार की जा सकी।

ऐसे हो सका मिनिराज नामजद

पीड़ित बच्ची की मां की ओर से चार दिन पहले एक बार फिर लिखित शिकायत की गई थी। जिसमें बताया गया कि बच्ची के साथ जिस दाढ़ी वाले ने ज्यादती की, वह मिनिराज मोदी ही है। मिनिराज की फेसबुक प्रोफाइल बच्ची की मां ने उसे दिखाई थी। उसमें फोटो देखकर बच्ची ने बताया कि यह वही दाढ़ी वाले अंकल हैं जिसने मेरे साथ गलत काम किया था। इन्ही अंकल के घर भी हम गए थे। इसके बाद पुलिस

6 साल के बच्चे की एसिड पीने से मौत

रात में पानी समझकर पीया, दोपहर में ही फैरी वाले से लेकर रखा था



इंदौर (नप्र)। इंदौर के बाणगंगा में रहने वाले एक 6 साल के बच्चे की एसिड पीने से मौत हो गई। बताया जाता है कि उसने 8 दिन पहले एसिड गलती से पी लिया था। इसके बाद रात में उसकी तबीयत बिगड़ी। उसे उपचार के लिये एमवाय एडमिट कराया गया। यहां सोमवार को उसकी मौत हो गई। पोस्टमार्टम के बाद पुलिस ने शव परिजनों को सौंप दिया है। बाणगंगा पुलिस से मिली जानकारी के मुताबिक माखन (6) पुत्र कैलाश अहिरवार की सोमवार को उपचार के दौरान मौत हो गई। माखन ने 5 मई की रात में गलती से पानी समझकर एसिड पी लिया। इसके बाद उसे उपचार के लिये एमवाय अस्पताल में भर्ती किया गया। करीब आठ दिन तक उसका यहां उपचार चला।

रात में दो बार उठा, पानी पीकर सो गया

पिता कैलाश ने बातचीत में बताया कि उनकी पत्नी रचना ने रात में दाल बाटी बनाई थी। रात करीब 12 बजे माखन बिस्तर पर अपने पिता के पास सो रहा था। उसे प्यास लगी तो पिता ने पानी दे दिया। वह वापस सो गया। इसके बाद वह मां के पास नीचे सो गया। बाद में करीब डेढ़ बजे फिर से पानी मांगा। तब मां ने उसे पानी देकर सुला दिया। रात करीब तीन बजे के लगभग फिर से वह उठा उस समय उसने कुलर के पास रखी बोतल से पानी समझकर एसिड पी लिया और सो गया। कुछ देर बाद उसके गले

में जलन हुई मां रचना को उठाकर कहा कि उसे उल्टी आ रही है। मां उसे बाथरूम ले गई। तब उसे उल्टी में बदबू आई रचना डर गई। पति को उठाया। पूछताछ में बच्चे ने बोतल का पानी पीने की बात कही। इसके बाद वह उसे अस्पताल लेकर पहुंचे।

दोपहर में फेरी वाले से ली थी बोतल

पिता कैलाश के मुताबिक साफ सफाई के लिये उसने दोपहर में फेरी वाले से उसने सर्फ और एसिड की बोतल ली थी। उसे कुलर के पास ही रख दिया था। उन्हें नहीं पता बेटा रात में कब उठा और

उसने इस तरह से बोतल से एसिड पी लिया।

विदिशा के पास का रहने वाला परिवार

पिता कैलाश के मुताबिक वह ग्राम रसीली साउ तहसील लटेरी के रहने वाले है। माखन उनका इकलौता बेटा है। उसकी एक बड़ी बहन अंजलि है। परिवार के मुताबिक वह बेटे का अंतिम संस्कार गांव में ही करेंगे। कैलाश बाणगंगा इलाके की एक फैक्ट्री में काम करते हैं। वहीं मां भी कंपनी में नौकरी पर जाती थी।

भोपाल में बदमाशों ने कारों में की तोड़फोड़

गंगा नगर से 12 दफ्तर के बीच सड़क किनारे खड़ी कारों को निशाना बनाया

भोपाल (नप्र)। भोपाल में सोमवार देर रात बदमाशों ने जमकर उपात मचाया। पांच बदमाशों ने 12 से अधिक गाड़ियों के कांच तोड़ दिए। इसका एक वीडियो भी सामने आया है, जिसमें गंगानगर से 12 दफ्तर तक पैदल जाते हुए बदमाश दो पहिया व चार पहिया वाहनों में तोड़फोड़ करते दिखाई दे रहे हैं। टीटी नगर थाने के एसआई दिनेश खजूरिया ने बताया- रात करीब

डेढ़ बजे 12 दफ्तर इलाके में गाड़ियों में तोड़फोड़ की सूचना मिली थी। सीसीटीवी कैमरे के फुटेज मिले हैं। इसको देखने से पता चला कि 5 युवक आंचलिक विज्ञान केंद्र के पीछे से उतरे गंगा नगर होते हुए बारह दफ्तर की झुगियां तक गए हैं। इनके हाथों में लाठी-डंडे थे। वे गलियों से गुजरते गए, और घरों के बाहर खड़ी गाड़ियों में तोड़फोड़ करते गए।

भोपाल में ऑटो पार्ट्स की दुकान में लगी आग

15 फीट ऊंची उठी आग की लपटें, दमकलों ने एक घंटे में पाया काबू

भोपाल (नप्र)। भोपाल के हमीदिया रोड स्थित इस्लामी गेट के पास एक ऑटो पार्ट्स की दुकान में आग लग गई। इससे लाखों रुपए का सामान जलकर राख हो गया। आग पर समय रहते काबू पा लिया गया, वरना यह पास की दुकानों को भी अपनी चपेट में ले लेती। घटना सोमवार-मंगलवार की देर रात की है। दुकान में रखा सारा सामान जल गया। फतेहागढ़, कबाड़खाना फायर स्टेशन से दमकलें मौके पर पहुंची और आग पर काबू पाया। करीब एक घंटे में आग काबू में आ सकी।

सीट कवर की वजह से भीषण हो गई आग: दुकान के भीतर ऑटो पार्ट्स के सामान



के अलावा सीट कवर और फॉम भी रखा था। इस वजह से आग भीषण हो गई। शटर लगी होने के बावजूद अंदर से आग की लपटें उठ रही थीं, जो 10-15 फीट ऊपर तक उठ गईं। शटर लगी होने से आग पर काबू पाने में दिक्कत हुई। ऐसे में शटर को निकाला गया। फिर आग पर काबू पाया जा सका।

शार्ट सर्किट की वजह से आग: प्रारंभिक जांच में शार्ट सर्किट से आग लगना सामने आया है। इस दुकान के पास ही दो दुकानें और थीं, जो आग की चपेट में आने से बच गईं। हालांकि, वहां भी खासा नुकसान हुआ है।

गंगा सप्तमी पर गायत्री शक्तिपीठ कार्यक्रम आयोजित

परिवार के सदस्यों ने गंगा पूजन के बाद किया स्वच्छता अभियान का आगाज

भोपाल (नप्र)। गायत्री शक्तिपीठ भोपाल में मंगलवार को सक्रिय परिजनों एवं यज्ञाचार्य की विशेष गोष्ठी का आयोजन किया गया। जिसमें अखिल विश्व गायत्री परिवार शांतिकुंज हरिद्वार के तत्वावधान में इस माह के अंतिम पखवाड़े में तीन विशेष कार्यक्रम आयोजित करने पर चर्चा की गई। जिसके तहत पहला कार्यक्रम (14 मई) को गंगा सप्तमी के पावन अवसर पर गंगा पूजन का रखा गया था। जहां सदस्यों द्वारा पूजन के बाद भागीरथी स्वच्छता अभियान शुरू किया गया था। एक पखवाड़े में अलग-अलग दिन जलाशयों व मंदिरों की



सफाई की गई थी। इसके साथ ही वर्षों जल संचय पर कार्यशाला एवं जन जागरण कार्यक्रम भी हुआ। उल्लेखनीय है कि वैशाख शुक्ल पक्ष की सप्तमी पर ही स्वर्ग से गंगा भावान शिव की जटाओं में विराजी थीं, जबकि उनका पृथ्वी पर अवतरण गंगा दशहरा पर हुआ था, जो अगले माह 16 जून को है। दूसरा कार्यक्रम 23 मई को बुद्ध पूर्णिमा के अवसर पर विश्व स्तरीय गायत्री यज्ञ का आयोजन किया जाएगा। इसके अंतर्गत लाखों नए घरों में गायत्री यज्ञ किया जाना है। इस अनुष्ठान का मुख्य उद्देश्य मानव मात्र में सुख शांति की स्थापना कर

विश्व में छई हुई प्राकृतिक आपदा, युद्ध की विभीषिका, पर्यावरण संरक्षण, सुरक्षा सैनिकों का मनोबल बढ़ाना, समाज में भारतीय संस्कार परम्परा का जागरण कर समाज के नवनिर्माण में युवाओं को जोड़ना एवं कुरीतियों का उन्मूलन करना है। यज्ञ का यह क्रम सुबह सूर्य उदय से सूर्यास्त तक गायत्री परिवार के प्रशिक्षित परिजनों, आचार्य के माध्यम से किया जाएगा। जिसमें प्रतिदिन 3 से 4 घरों में यज्ञ संपन्न कराया जाएगा। गायत्री परिजन अपनी कॉलोनियों, रिश्तेदार, दोस्त, सामाजिक संगठनों के 10 लोगों को जोड़ेंगे।



मौलिक ने 10वीं में हासिल किए 90 प्रतिशत अंक

बैतूल। मेक्रोविजन एकेडमी बुराहनपुर में अध्ययनरत सीबीएसई पैटन कक्षा 10 वीं के मेधावी छात्र मौलिक भागव ने 90 प्रतिशत अंक प्राप्त कर परीक्षा उत्तीर्ण की है। उल्लेखनीय है कि मौलिक भागव वरिष्ठ पत्रकार एम्व संपादक मयूर भागव एवं रेनबो चाकलेट की संचालिका श्रीमती रश्मि भागव के छोटे सुपुत्र हैं। मौलिक भागव को 500 में से 449 नंबर मिले हैं। मौलिक को तीन विषयों में ए-1, दो विषयों में ए-2 ग्रेड मिला है। मौलिक ने अपनी इस सफलता का श्रेय मेक्रोविजन के गुरुजनों एवं माता-पिता के आशीर्वाद को दिया है। उनकी इस उपलब्धि पर परिजनों, रिश्तेदारों, ईश्वरमित्रों और शुभचिंतकों ने बधाई देते हुए उज्जवल भविष्य की कामना की है।

जिले के 32 साइट पर लाईव हुई वीएसएनएल की 4-जी सेवा

बैतूल। सरकारी कंपनी वीएसएनएल ने आखिरकार लंबे अंतराल के बाद बैतूल जिले के कुछ चुनिंदा साइटों पर 4-जी सेवा को लाईव कर दिया है। अब जिलेवासियों को निजी कंपनी की तरह वीएसएनएल में भी तेज इंटरनेट स्पीड सेवा मिलने लगी है। वीएसएनएल भी निजी कंपनी एयरटेल, जिओ और वीआई को कड़ी टक्कर देने के लिए तैयार हो गई है। वीएसएनएल उपभोक्ता कई वर्षों से 4-जी सेवा आने का इंतजार कर रहे थे, निजी कम्पनी को देगी कड़ी टक्कर- आखिरकार उपभोक्ताओं का इंतजार खत्म हो गया है। वीएसएनएल कार्यालय से प्राप्त जानकारी के मुताबिक हाल ही में वीएसएनएल ने बैतूल मुख्यालय सहित जिले के कुछ ब्लॉकों के कुल 32 साइटों पर टैरिफिंग के लिए अपनी 4-जी सेवा को लाईव कर दिया है। उपभोक्ताओं को मोबाईल में 4-जी सिग्नल मिलना प्रारंभ हो गए है। 4-जी सेवा प्रारंभ होने से उपभोक्ताओं के चेहरे पर भी खुशी देखने को मिल रही है। जानकारी के मुताबिक जिला मुख्यालय पर एक दर्जन से अधिक साइट पर 4-जी की सेवा प्रारंभ की गई है। हालांकि शुरुआत में टैरिफिंग चल रही है, जिसके कारण वीएसएनएल उपभोक्ताओं को थोड़ी परेशानी का सामना भी करना पड़ रहा है। अधिकारियों का कहना है कि टैरिफिंग जल्द पूरी हो जाएगी और लोगों को बिना रुकावट के तेज इंटरनेट स्पीड मिलना शुरू हो जाएगा।

वीएसएनएल के उपभोक्ताओं में होगा इजाफा- वर्षों से वीएसएनएल 3-जी सेवा दे रहा था, जिसके कारण उपभोक्ताओं की संख्या में तेजी से गिरावट आ गई थी। लेकिन अब 4-जी सेवा प्रारंभ होने के बाद सरकारी कंपनी वीएसएनएल के उपभोक्ताओं की संख्या में बढ़ोतरी होने की संभावना अधिक बनी है। अभी भी बैतूल जिले में वीएसएनएल के कई उपभोक्ता हैं, जो केवल वीएसएनएल की सिम का इस्तेमाल करते हैं। 3-जी सेवा होने के कारण कई उपभोक्ता का सिम को रिचार्ज भी नहीं करते थे, लेकिन अब उपभोक्ता वीएसएनएल की ओर रुख कर सकते हैं। जानकारी के मुताबिक 15 अगस्त तक संभवतः पूरे जिले भर में 4-जी सेवा की शुरुआत हो जायेगी।

जहां कबरेज नहीं, वहां लग रहे वीएसएनएल टॉवर- वीएसएनएल के अधिकारियों के मुताबिक वीएसएनएल ने नए 4-जी टॉवर लगाने के लिए उन स्थानों का चयनित किया है, जहां किसी भी टेलीकॉम कंपनी का नेटवर्क नहीं है। यहां वीएसएनएल नए 4-जी टॉवर लगा रहा है। जिले में ऐसे करीब ढाई सौ नए टॉवर लगाने की प्रक्रिया जारी है। यह नए टॉवर में सेवा शुरू होने पर गांव-गांव तक वीएसएनएल का नेटवर्क अच्छे से मिल पाएगा।

चोरों ने किसान के घर से 13 लाख के जेवरों और 3 लाख नगद चोरी किये, सोते रह गए घर के सभी सदस्य

बैतूल। जिले के शाहपुर थाना क्षेत्र के भौरा के पास बानाबेहड़ा में एक किसान के घर हुई संध्या में चोर करीब 13 लाख के जेवरों और साढ़े 3 लाख रुपये की नकदी लेकर फरार हो गए। घटना 11-12 मई की दर्यानी रात की है। रविवार रात को इसकी एफआईआर दर्ज की गई। प्राप्त जानकारी के अनुसार चोरों ने प्रदीप मालवीय के घर दरवाजे में गिरमिट से होल किया और एलड्यू पखोलकर घर के अंदर घुस गए। घर की दो आलमारी तोड़ी, जेवरों और नकदी पर ले गए। प्रदीप मालवीय ने बताया की वे और उनकी पत्नी, बच्चे एक कमरे में सोए हुए थे। कमरे में कूलर चल रहा था, इसलिए घटना की कोई आवाज नहीं आई। रात करीब 2 बजे उनकी नींद खुली तो उन्होंने अपने कमरे का दरवाजा बंद था। उन्होंने जाकर देखा तो वह दरवाजा बाहर से बंद था, जिसे एक टॉर्चले से बांध दिया गया था। उन्होंने गैलरी से जाकर देखा तो घर में चोरी हो चुकी थी। आशंका है कि चोरों ने 12.30 बजे रात से डेढ़ बजे के बीच घटना को अंजाम दिया हो। उन्होंने आलमारी में रखे उनके और उनकी माता के पुराने जेवरों, जिनकी कीमत करीब 13 लाख है, जबकि चना बेचकर रखे गए साढ़े 3 लाख चुरा लिए थाना प्रभारी जयपाल इवानी ने बताया की घटना की सूचना मिलने के बाद बैतूल से डॉग स्कॉयड और फिनॉ प्रिंट एक्सपर्ट बुलाए गए थे, जिन्होंने घटना स्थल की जांच की है। घर में आलमारियों टूटी मिलीं, जबकि टूली बेग घर के पीछे पड़ा मिला है, जिस पैटन पर यहां चोरी हुई है। उसी पैटन पर आज पांडुरना जिले में भी चोरी की शिकायत दर्ज की गई है।

कब होगा प्रारंभ सीएम राइज विद्यालय भवन निर्माण कार्य जिले के अन्य भवन पूर्णता की ओर, मुलताई के साथ सौतेला व्यवहार क्यों ?

बैतूल। मुलताई- पवित्र नगरी मुलताई जिले की सबसे महत्वपूर्ण एवं सबसे प्राचीन तहसील है किंतु इस क्षेत्र का दुर्भाग्य देखे मुलताई क्षेत्र संपूर्ण प्रदेश में चलने वाली योजनाओं का लाभ मिलने में भी छोटी-छोटी तहसीलों से पीछे है। इसका उदाहरण है विद्यार्थियों को बेहतर और आधुनिक सुविधा के साथ गुणवत्तापूर्ण शिक्षा देने के उद्देश्य से बनाई गई सीएम राइज योजना है। संपूर्ण प्रदेश में जहां सीएम राइज विद्यालय के आधुनिक शाला भवनों का निर्माण हो चुका है या पूर्ण होने की कगार पर है वहीं मुलताई नगर के लिए 42 करोड़ रुपये की लागत से बनने वाले आधुनिक सीएम राइज विद्यालय भवन की अब तक नींव रखना तो दूर टेंडर प्रक्रिया तक पूर्ण हुई या नहीं हुई इसको लेकर भी कोई ठोस जानकारी नहीं है। जबकि जिले के बैतूल बाजार में सीएम राइज विद्यालय का शाला भवन लगभग पूर्णता की ओर है दिसेंबर में नवनिर्मित आधुनिक भवन विद्यालय के संपूर्ण कर दिया जाएगा। आमला का भी शाला भवन 50 प्रतिशत बन चुका है। फिर बड़ा सवाल यही है कि मुलताई को लेकर ही यह सौतेला व्यवहार क्यों...

दो साल बाद मिली प्रशासनिक स्वीकृति: मुलताई उत्कृष्ट विद्यालय का चयन सीएम राइज



विद्यालय के लिए प्रदेश के अन्य 274 सीएम राइज विद्यालय के साथ ही हुआ था। किंतु प्रदेश में जहां पहला सीएम राइज आधुनिक भवन का कार्य शाहजहांपुर जिले के गुलाना में पूर्ण होकर 5 जुलाई 2023 आरंभ हो गया। बैतूल जिले के बैतूल बाजार , आमला में भी कार्य लगभग पूर्ण होने को है वहीं



इनका कहना-

सीएम राइज विद्यालय के आधुनिक शाला भवन निर्माण की टेंडर प्रक्रिया लोकसभा चुनाव के पहले पूरी हो चुकी है और आचार संहिता समाप्ति के बाद कार्य प्रारंभ कर दिया जाएगा।

-चंद्रशेखर देशमुख, भाजपा विधायक मुलताई विधानसभा

टेंडर होने के संबंध में कोई विभागीय पत्र नहीं मिला है, किंतु सीआईयू विभाग के एसडीओ ने चुनाव के 20 दिन पहले चर्चा में टेंडर होने की बात कही थी।

-सदीप गणेश, प्रभारी प्राचार्य सीएम राइज विद्यालय मुलताई

अपूर्वा रघुवंशी ने सीबीएसई बोर्ड 12वीं में प्राप्त किए 93%

मुलताई केंद्रीय विद्यालय का परीक्षा परिणाम रहा 100 प्रतिशत

बैतूल / मुलताई। बोरेदेही क्षेत्र के ग्राम हथनोरा निवासी आरडी पब्लिक स्कूल बैतूल की छात्रा अपूर्वा पिता भगवन्त सिंह रघुवंशी ने कक्षा 12वीं सीबीएसई बोर्ड परीक्षा में आर्ट संकाय में 93 प्रतिशत अंक प्राप्त कर आर्ट विषय में जिले में द्वितीय स्थान प्राप्त किया है। वहीं मुलताई केंद्रीय विद्यालय नेशनल शिक्षा प्रणाली बोर्ड परीक्षा कक्षा दसवीं का परीक्षा परिणाम 100 प्रतिशत रहा। केन्द्रीय विद्यालय की छात्रा लावण्या डहरे ने कक्षा 10 की बोर्ड परीक्षा में 93.2 प्रतिशत प्राप्त कर विद्यालय की टॉपर बनी। तनिका पानकर ने 90.4 एवं जयति खरोडे ने 89.8 प्रतिशत अंक प्राप्त किए। कक्षा 10 में कुल 38 विद्यार्थी परीक्षा में शामिल हुए, जिनमें से सभी 38 विद्यार्थी उत्तीर्ण हुए तथा कक्षा 10वीं का परीक्षा परिणाम 100 प्रतिशत रहा।



है। अपूर्वा की उपलब्धि से संपूर्ण ग्राम में उत्साह का माहौल है और परिवारजनों को बधाई देने वालों का तांता लगा हुआ है। अपूर्वा बताती है कि उनकी इस उपलब्धि के पीछे माता-पिता एवं टीचर के मार्गदर्शन की अहम भूमिका रही है। मोरखा रघुवंशी समाज के किशन सिंह रघुवंशी ने बताया कि प्रतिभावान बच्चों का कठिन परिश्रम का फल, हमेशा वैभव की ओर ही जाता है।

हथनोरा निवासी ईश्वर सिंह पटेल की नातिन व भग्यु सिंह पटेल की सुपुत्री अपूर्वा ने 12वीं सीबीएसई परीक्षा में आर्ट विषय से 93 प्रतिशत लेकर परिवार व समाज का नाम रोशन किया है। इस उपलब्धि पर समूचे रघुवंशी समाज के साथ अपूर्वा को स्कूल के टीचर, स्टाफ, इष्ट मित्रों एवं परिवारजनों ने मिठाई खिलाकर बधाइयां व शुभकामनाएं दी है।

चिचोलीढाना का अरुण खंडाईत बलात्कार के आरोप से दोषमुक्त

बैतूल। भैंसदेही के अतिरिक्त सत्र न्यायालय के न्यायाधीश राकेश पाटीदार द्वारा पारित आदेश में बलात्कार के आरोपी अरुण खंडाईत पिता हेमराज खंडाईत निवासी चिचोलीढाना भैंसदेही को दोषमुक्त कर दिया। वर्ष 2020 से विचाराधीन इस मामले में आरोपी जमानत पर था। मामला भैंसदेही थाना क्षेत्र गुप्तवाड़ा के जंगल का है, जहां एक युवती ने आरोपी अरुण खंडाईत

निवासी चिचोलीढाना के विरुद्ध थाना भैंसदेही में अपने साथ हुई जबरदस्ती की घटना की शिकायत दर्ज कराई थी। शिकायत में युवती ने बताया कि 18 मार्च 2020 को गुप्तवाड़ा के जंगल में डेम पर मजदूरी करने गई थी। दोपहर करीब ढाई-तीन बजे युवती डेम से वापस घर आ रही थी, तभी अचानक अरुण खंडाईत ने पीछे से आकर पकड़ लिया और नाले की तरफ ले गया।

युवती ने चिखरने की कोशिश की, लेकिन अरुण ने मुंह दबा दिया और युवती की इच्छा के विरुद्ध बलात्कार किया। युवती ने रिपोर्ट करने का कहने पर आरोपी ने धमकी दिया। घटना की जानकारी युवती ने अपनी माँ को बताई। फिर थाना भैंसदेही आकर रिपोर्ट दर्ज करई जिसके तहत आरोपी के विरुद्ध धारा 376, 506 भादवि दर्ज कराई थी। इस मामले में न्यायालय द्वारा सज्ञान

लेते हुए मामले के गवाहों को तलब कर उनका परीक्षण प्रति परीक्षण कराया। आरोपी पक्ष के अधिवक्ता द्वारा अपने बचाव में तर्क प्रस्तुत किये गये। परिणामतः आरोपी को धारा 376, 506 भादवि के आरोप से दोषमुक्त कर दिया गया। आरोपी की ओर से अधिवक्ता मारोती बारस्कर, दीपक फोफसे, दीपक जैन, तुलसीराम दौडके ने पैरवी की।

अवैध उत्खनन के प्रकरण में बंसल कंस्ट्रक्शन पर 21.53 करोड़ रुपये का अर्थदंड

बैतूल। अवैध उत्खनन के दो अलग-अलग प्रकरणों में एडीएम कोर्ट बैतूल द्वारा बंसल कंस्ट्रक्शन ग्रुप भोपाल पर 21 करोड़ 53 लाख 43 हजार 600 रुपये का अर्थदंड के आदेश दिए गए हैं। इनमें ग्राम खेड़ीसांवलीगढ़ भूमि से मुरुम का अवैध उत्खनन करने पर 3 करोड़ 28 लाख 86 हजार 600 रुपये एवं गोधना जलाशय के जल भराव क्षेत्र से गौण खनिज मिट्टी/मुरुम का अवैध उत्खनन के दोषी पाए जाने पर एडीएम श्री जयप्रकाश सैय्याम की कोर्ट से अर्थदंड से दंडित किया गया है। एसडीएम न्यायालय से दोनों ही प्रकरणों में 9 मई 2024 को एडीएम के हस्ताक्षर में आदेश जारी किए गए हैं।

खेड़ीसांवलीगढ़ में मुरुम का अवैध उत्खनन

उल्लेखनीय है कि 1.12.21 को ग्राम खेड़ीसांवलीगढ़ में निजी भूमि पर बंसल

कंस्ट्रक्शन ग्रुप द्वारा बैतूल से चिचोली फोरलेन मार्ग पर सड़क बनाने का काम कर रही बैतूल कंस्ट्रक्शन ग्रुप भोपाल द्वारा 10.962 घन मीटर मुरुम अवैध उत्खनन करना खनिज निरीक्षक की रिपोर्ट पर प्रकरण पर अधिकारियों द्वारा किए निरीक्षण में अवैध उत्खनन पाया गया। एडीएम न्यायालय में प्रस्तुत साक्ष्य में कंस्ट्रक्शन कंपनी सड़क निर्माण का कार्य कर रही है और मुरुम को सड़क निर्माण के उपयोग पर समतलीकरण की बात में अनुमति ना होने का हवाला देते हुए असहमति व्यक्त की गई। न्यायालय द्वारा उपरोक्त तथ्यों के आधार पर 3 करोड़ 28 लाख 86 हजार 600 की शास्ति अधिरोपित की गई।

गोधना जलाशय के जल भराव क्षेत्र से अवैध उत्खनन

इसी प्रकार एक अन्य आदेश में दूसरे

प्रकरण में बंसल पाथवे के विरुद्ध जल संसाधन एवं खनिज विभाग की संयुक्त टीम द्वारा गोधना जलाशय के जल भराव क्षेत्र से बंसल पाथवे द्वारा अवैध उत्खनन किए जाने पर शासन पक्ष के उपरोक्त साक्ष्यों के आधार पर यह तथ्य निर्विवाद रूप से प्रमाणित होता है कि अनावेदक कंपनी द्वारा गोधना जलाशय के जल भराव क्षेत्र में उत्खनित क्षेत्र की भराई की गई है, यदि अनावेदक कंपनी द्वारा गोधना जलाशय के जल भराव क्षेत्र से मुरुम व मिट्टी का अवैध उत्खनन नहीं किया जाता तो, निश्चित रूप से उनके द्वारा उत्खनित क्षेत्र में भराई करने से भी इंकार कर दिया जाता, अनावेदक कंपनी द्वारा जलाशय के उत्खनित क्षेत्र में भराव करने से इंकार नहीं करना उनकी मौन स्वीकारोक्ति को दर्शाता है। यदि अनावेदक कंपनी द्वारा गोधना जलाशय के जलभराव क्षेत्र से अवैध उत्खनन नहीं किया जाता तो उनके द्वारा जांच दल के समक्ष गोधना जलाशय समिति जनपद पंचायत चिचोली

जिला बैतूल का अनापत्ति प्रमाण पत्र दिनांक 25-4-2022 प्रस्तुत नहीं किया जाता। अनावेदक कंपनी द्वारा जांच दल के समक्ष उक्त अनापत्ति प्रमाण पत्र प्रस्तुत करने के तथ्य का खण्डन नहीं किया गया है। इसके अतिरिक्त प्रकरण में यह तथ्य निर्विवादित है कि अनावेदक कंपनी द्वारा राष्ट्रीय राजमार्ग क्रमांक 47 बैतूल से चिचोली का निर्माण किया गया है और सड़क निर्माण कार्य में मुरुम/मिट्टी की आवश्यकता व उपयोग होने के तथ्य से भी इनकार नहीं किया जा सकता है। अनावेदक कंपनी की ओर से यह नहीं बताया गया है कि राष्ट्रीय राजमार्ग क्रमांक 47 बैतूल से चिचोली के निर्माण कार्य में लगने वाला मुरुम/मिट्टी खनिज उनके द्वारा कहा से लाया गया है, और किस अनुमति या अनुज्ञा के अधीन उत्खनन किया गया है। अनावेदकरण पर रुपये 18,24,57,000/- (रुपये अठारह करोड़ चौबीस लाख सत्तान हजार केवल) की शास्ति अधिरोपित की जाती है।

श्री श्री रविशंकर जी के जन्मोत्सव सत्संग संपन्न

बैतूल। विश्व विख्यात अंतर्राष्ट्रीय संस्था आर्ट ऑफ लिविंग के संस्थापक श्री श्री रविशंकर जी के जन्मदिवस के अवसर पर संस्था के द्वारा राम कृष्ण बगिया में भजन संध्या का आयोजन किया गया। बैंगलौर आश्रम से पधारे गायक रोहित श्रीधर द्वारा अनेक सुमधुर भजनों की प्रस्तुति दी। संस्था की जिला समन्वयक डॉ.अल्का पांडे ने बताया कि शास्त्रीय गायन में पारंगत, गीतकार और गायक रोहित श्रीधर भारत के विभिन्न स्थानों में भजनों की प्रस्तुति दे रहे हैं और संस्था के प्रशिक्षक भी हैं। इनके लिखे गीत को



बड़े-बड़े गायकों आशा भोसले आदि ने भी गाया है। गणेश वंदना के पश्चात, दुर्गा जी, शंकर जी के भजनों के साथ स्वरचित लोकगीत तोरा घर किराए का है, सब मिट्टी में मिल

जाना सहित पंजाबी भजनों की शानदार प्रस्तुति दी। उपस्थित श्रोता स्वयं को थिरकने से रोक नहीं पाए। रोहित श्रीधर ने कहा कि वर्तमान में रहते व्यक्तित्व वर्तमान में रहना ही खुशी का कारण है। कार्यक्रम का संचालन श्रीमती नीरजा शर्मा ने व आधार धीरज हिराणी ने व्यक्त किया। काशीराम पांसे एवं श्रीमती पांसे ने संस्था द्वारा संचालित श्री श्री ज्ञान मंदिर स्कूल की प्राचार्या श्रीमती जयश्री शाह को बच्चों के लिए प्रोजेक्टर भेंट किया। राजू सोनारे, अनिल शर्मा, प्रमोद शाह सहित संस्था के पदाधिकारी और सदस्यों का सराहनीय योगदान रहा।



मतदान के अगले दिन भाजपा प्रत्याशी सावित्री ठाकुर ने मंदिर में देव दर्शन कर विधानसभा विस्तारकों से चर्चा की



धार। महु लोकसभा क्षेत्र में मतदान के बाद 14 मई को भाजपा प्रत्याशी सावित्री ठाकुर ने अपने दिन की शुरुआत मंदिर में देव दर्शन कर की उसके बाद कार्यकर्ताओं से संपर्क कर अपने अपने शक्ति केंद्र पर हुए मतदान की जानकारी ली और कार्यकर्ताओं की चुनाव में जी तोड़ मेहनत की सराहना की और सभी का आभार माना। दोपहर को जिला कार्यालय पर भाजपा जिला अध्यक्ष मनोज सोमानी, जिला पंचायत अध्यक्ष सरदार सिंह मेड़ा, भाजपा जिला उपाध्यक्ष विश्वास पांडे, लोकसभा विस्तारक ओमप्रकाश धय्या, सातों विधानसभा के विस्तारक के साथ बैठक कर चुनाव परिणाम के बारे में चर्चा की . इस दौरान भाजपा जिला कार्यालय पर जिला कार्यालय मंत्री जगदीश जाट, जिला मीडिया प्रभारी संजय शर्मा भाजपा अनुसूचित जाति मोर्चा जिला अध्यक्ष पूनम चंद फकीरा ,पूर्व नगर अध्यक्ष अनिल जैन बाबा, मंडल अध्यक्ष विपिन राठौर, नितेश अग्रवाल, दीपक सिंह रघुवंशी विवेक गौड़ सहित अनेक भाजपा कार्यकर्ता मौजूद रहे।

सीबीएसई 10वीं बोर्ड में धार के अथर्व बांगर 96 प्रतिशत के साथ चमके



धार। सेंट्रल बोर्ड ऑफ सेकंडरी एजुकेशन (सीबीएसई) ने 10वीं का रिजल्ट घोषित किया । धार के अथर्व बांगर ने हर विषय में डिस्टिक्शन के साथ 96 प्रतिशत अंक प्राप्त किए हैं। अथर्व ने यह योग्यता सेंट जॉर्ज इंग्लिश मीडियम स्कूल में पढ़ाई करके प्राप्त की है। इस कामयाबी पर स्कूल प्रबंधन सहित परिवारजन और मित्रों ने उन्हें बधाई दी है।

जैविक उत्पाद प्रशिक्षण के लिए आवेदन आमंत्रित

नरसिंहपुर। कौशल विकास प्रशिक्षण कार्यक्रम 2024- 25 के अंतर्गत कृषि विज्ञान केन्द्र नरसिंहपुर में जैविक उत्पाद प्रशिक्षण के लिए 17 मई तक आवेदन आमंत्रित किये गये हैं। इसके लिए आवेदक को न्यूनतम 10 वीं उत्तीर्ण होना अनिवार्य है। इस संबंध में वरिष्ठ वैज्ञानिक एवं प्रमुख कृषि विज्ञान केन्द्र नरसिंहपुर डॉ. विशाल मेश्राम ने बताया कि जैविक उत्पाद पर व्यवसाय करने के इच्छुक कृषक, बेरोजगार युवक- युवतियां एवं छात्र/छात्राएं इस प्रशिक्षण के लिए आवेदन कर सकते हैं। प्रशिक्षण के दौरान आवास एवं भोजन व्यवस्था प्रशिक्षण केन्द्र द्वारा की जायेगी। आवेदक अपना आवेदन के साथ 10 वीं की अंकसूची, बैंक पासबुक की छायाप्रति, मोबाईल नम्बर एवं पासपोर्ट साईज की फोटो जमा करनी होगी। आवेदन प्राप्त उम्मीदवारों का चयन प्रथम आओ- प्रथम पाओं के आधार पर किया जायेगा। चयनित उम्मीदवारों को 20 मई तक उनके मोबाईल नंबर पर सूचित किया जायेगा। प्रशिक्षण के संबंध में अधिक जानकारी के लिए मोबाईल नंबर 7879626764 पर संपर्क किया जा सकता है।

राज्य स्तरीय व्हालीबॉल प्रतियोगिता में 15 मई को स्टेडियम ग्राउंड नरसिंहपुर में होगा चयन

नरसिंहपुर। मुरैना जिले के अम्बह में आगामी 22 से 26 मई तक आयोजित होने वाली 69 वीं राज्य स्तरीय पुरुष एवं महिला व्हालीबॉल प्रतियोगिता 2024-25 के लिए नरसिंहपुर जिले की महिला एवं पुरुष वर्ग की टीम की सहभागिता के लिए टीम का चयन गुरुवार 15 मई को सायं 5 बजे स्टेडियम ग्राउंड नरसिंहपुर में किया जायेगा।व्हालीबॉल जोनल सेक्रेट्री श्री मनीष कटार ने बताया कि स्टेडियम ग्राउंड नरसिंहपुर में जिले के महिला व पुरुष वर्ग खिलाड़ी चयन प्रक्रिया में उत्कृष्ट प्रदर्शन कर जिला स्तरीय टीम में अपना स्थान सुनिश्चित करेंगे। जिला स्तरीय व्हालीबॉल टीम की चयन प्रक्रिया के संबंध में अधिक जानकारी के लिए खिलाड़ी व्हालीबॉल कोच शाकिर हुसैन के मोबाइल नम्बर 7000012706, नवनीत पटेल के मोबाइल नम्बर 9575942444 एवं स्टेट रेफरी अभिनव चौकसे के मोबाइल नम्बर 9131346765 पर सम्पर्क किया जा सकता है।

जैन मुनि सुयत्न सागर जी का धार आगमन मुनिश्री ने कहा धर्म के हर कार्य में सहयोग दो

धार। धार नगर मंगलवार को धर्ममय हो गया. दिगंबर जैन आचार्य सुनील सागर जी महाराज के परम शिष्य मुनि श्री सुयत्न सागर जी महाराज का मंगल आगमन मंगलवार को हुआ .मीडिया प्रभारी पारस जैन गंगवाल ने बताया कि घोड़ा चौपाटी पर मुनि श्री की अगवानी समाज अध्यक्ष श्रेणिक गंगवाल , मानतुगंगिरी तीर्थ के नरेश गंगवाल, कागदीपुरा तीर्थ के संजय छाबड़ा, आहु तीर्थ के पवन जैन गंगवाल ने की.घोड़ा चौपाटी से मुनि श्री की शोभायात्रा निकली इसमें बैंड बाजे के साथ धार्मिक भजन के साथ जयकारे लगाए.जगह-जगह जैन समाज के घरों के सामने पाद प्रक्षालन कर मुनि श्री की आरती उतारी.शोभा यात्रा दिगंबर जैन मंदिर पर धर्म सभा के रूप में परिवर्तित हो गई इस अवसर पर मुनि श्री ने



कहा कि धर्म के हर कार्य में सहयोग या अनुमोदन करने से महान पुण्य की प्राप्ति होती है और कर्मों का नाश होता है .इस अवसर पर दिगंबर जैन महिला मंडल अध्यक्ष नेहा छाबड़ा, योगेन्द्र जैन बाबू, प्रवीण बड़जात्या ,संजय बेरछा दिलावरा

सहित बड़ी संख्या में समाज जन उपस्थित थे.मुनि श्री की आहार चर्या का लाभ बाबूलाल बड़जात्या को मिला.शाम को 48 दीपक के साथ भक्तार महाकाव्य पाठ का आयोजन संत भवन में हुआ .यात्रियों का बहुमान विमलचंद शास्त्री ने किया।

ऊपर से चलने वाली योजनाओं को देखने और क्रियान्वयन के लिए जिम्मेदार कोई नहीं..

नर्मदापुरम। आज नगरवासी हैरान नहीं पेशान भी हैं, सीवरेज ट्रीटमेंट योजना के तहत चल रहे अविवेक पूर्ण कार्य की झंझटों से उसे प्रायः रोज कहीं न कहीं दो चार होना पड़ रहा, मजेदार बात इसमें यह है कि करोड़ों की योजना का दारोमदार पूरी तरह उपर यानी दिल्ली से संचालित होने के कारण प्रशासन भी पूरी तरह इस मामले को देखने समझने तक में अपाहिज और अपंग है। पूरा नगर सीवरेज ट्रीटमेंट योजना के कारण अस्त-व्यस्त बीच सड़क को उपयोग करने से अव्यवस्थित है । इसमें जहां चालीस फुट की सड़क है वहां तो फिर भी पेशानी कम है पर जहां सड़क और गलियां दस बारह फुट या इससे कम है वहां की हालत समझी जा सकती है कि किस मुश्किल में आदमी वहां आवाजाही कर रहे, बीमारी को किस परिस्थिति में वहां से निकाला जा सकता, बुजुर्ग घर से बाहर कैसे निकल



पा रहे, फिर नगरपालिका की मेहरबानी रात में बेचारे बाहर कैसे निकल पाते हैं या फिर बाहर से आने वाले मेहमान घर कैसे पहुंच पाते, इन तकलीफों हलाकिक न ठेकेदार को कोई लेना-देना नहीं ना नगरपालिका की इस मामले में कोई दखलंदाजी न जिम्मेदारी, बच रह गया प्रशासन तो उसकी हैसियत नहीं दिल्ली से चलने वाली योजना की तरफ नजर गढ़ा सके, बस सोशल मीडिया में योजना से होने वाली कमीबेश, दुख तकलीफ आम नागरिकों के संज्ञान में देकर उजागर कर दायित्व पूरा कर रहे हैं शायद तकलीफ सुधर जाएं ..? कलेक्टर बंगले के सामने ही स्थित रुद्रा इंकलेब कालोनी का मसला लिया जाए, कलेक्टर बंगले के सामने सीवरेज लाइन डालने के लिए खोदी गई सड़क लंबे समय तक कालोनी वासियों के लिए असुविधा का कारण रही लोगों के सन्न का बांध तब टूटा जब एक मजदूर मिट्टी

में दब कर मर गया, हरकत में आए प्रशासन की बजाए से पेशानी कुछ ठीक हुई। मरे मजदूर के परिवार को ठेकेदार ने क्या राहत दी वो ही बता सकता। बगैर जिम्मेदार की देखरेख में हो रहे इस कामकाज में योजना के चेम्बर सड़क से उपर बना दिए गए, उसमें टकरा रहे चार पहिया वाहन वालों की आइल चैम्प फूट रहे आने तेजी से बस दौड़ रहे भले ही विकास तक हाथ नहीं पहुंच पाए। अक्टूबर 2023 में वार्ड नंबर दो के लोग बना रहे चैम्बर सड़क से ऊपर जा रहे बताया तो उनसे कहा गया यह प्लानिंग है और निर्माण के सात महीने बाद कष्टदायक मई की तपन में, ये बीच सड़क चौराहे पर सिस्टम लाइन के चेंबरों को नीचे करने की लिए तोड़ फोड़ चल रही है।

पिपरिया बरौदिया में चल रहे जय श्रीराम महायज्ञ की आज पूर्णाहुति

नरसिंहपुर। जिले की करेली तहसील मुख्यालय के पिपरिया बरौदिया गांव में 9 मई 2024 से 15 मई 2024 तक महायज्ञ का आयोजन संत दिवाकर महाराज और समस्त ग्रामवासियों, क्षेत्रवासियों के सहयोग से किया जा रहा है। इस महायज्ञ में श्रद्धालुओं को रात्रि 8 बजे से 12 बजे तक प्रसिद्ध कथावाचकों द्वारा श्रीराम कथा का श्रवण कराया जाता रहा है, आज महायज्ञ का समापन होगा।पिपरिया गांव में श्रीराम महायज्ञ का आयोजन चल रहा है, जिसमें बड़ी संख्या में श्रद्धालुओं की भीड़ पहुंच रही है। आज यहां जय श्रीराम महायज्ञ का पूर्णाहुति के साथ समापन किया जाएगा। यज्ञ स्थल की परिक्रमा और पुण्यलाभ अर्जित करने के लिए हजारों श्रद्धालु यहां पहुंच रहे हैं। यज्ञाचार्य संत दिवाकर महाराज ने बताया कि यह महायज्ञ विश्व की शांति के लिए किया जा रहा है।

यह संत और कथावाचक पहुंचे - यज्ञ में महामंडलेश्वर 1008 श्री सियारामण दास महाराज, संत राजीव लोचन दास महाराज, शक्तिधाम पीठापीठाधीश्वर दिवाकर दास महाराज, साक्षी देवी, आस्था देवी आदि संत और कथावाचकों ने श्रद्धालुओं को कथा का श्रवण कराया।

श्रद्धालुओं का रखा ध्यान मेला भी लगा - यज्ञ में आने वाले लाखों श्रद्धालुओं की सुविधाओं का विशेष ध्यान रखा जा रहा है। गर्मियों को देखते हुए श्रद्धालुओं के लिए समुचित मात्रा में शीतल पेयजल की व्यवस्था की गई है।



मेला परिसर क्षेत्र में स्वच्छता पर भी विशेष ध्यान दिया गया है। आयोजन में आसपास के गांव सहित दूर दराज के श्रद्धालु भी पहुंच रहे हैं साथ ही यज्ञ स्थल पर मेले में खिलौनों, झूले, बर्तन,

चाट-चौपाटी, गुब्बारे आदि दुकाने भी पहुंची हैं। महायज्ञ परिसर में श्रद्धालुओं के लिए अलग से भंडारे की व्यवस्था की है जिसमे वे प्रसाद ग्रहण कर रहे हैं।

तेंदुए के पंजे की हड्डियां टूटी, अलग किया

भोपाल के वन विहार में मादा तेंदुए की जांच; लटेरी से किया था रेस्क्यू



भोपाल (नप्र)। भोपाल के वन विहार नेशनल पार्क में मंगलवार को रेस्क्यू कर लाए गए मादा तेंदुए की जांच की गई। जांच में तेंदुए के पंजे की हड्डियां टूटी मिली। इस पर पंजे अलग किए गए। ताकि, उसकी जान बच सके। वन्यप्राणी डॉक्टर उस पर 14 घंटे नजर रखे हुए हैं। विदिशा की लटेरी परिक्षेत्र के एक ग्रामीण के घर से मादा

तेंदुआ को रेस्क्यू कर वन विहार लाया गया था। तेंदुआ घायल अवस्था में था। इसे वन विहार में क्रॉरटाइन में रखा गया था। वन्यप्राणी चिकित्सक डॉ. अतुल गुप्ता विशेषज्ञों से परामर्श लेकर इलाज भी कर रहे हैं। मंगलवार को तेंदुए की जांच की गई।

जान बच सके, इसलिए पंजे को अलग किया: राज्य पशु चिकित्सालय भोपाल के वरिष्ठ पशु चिकित्सक डॉ. सुनील कुमार तुमड़िया, वन विहार के वन्यप्राणी चिकित्सक डॉ. गुप्ता एवं वाइल्ड लाइफ एसओएस वन विहार के वन्यप्राणी चिकित्सक डॉ. रजत कुलकर्णी ने घायल मादा तेंदुआ को बेहोश कर संयुक्त रूप से स्वास्थ्य परीक्षण किया। एक्स-रे कर ब्लड सैंपल भी लिए गए। जांच में पाया कि पिछले बांये पंजे की हड्डियां टूटी हुई हैं। गैंगेरियस होने के कारण एवं घायल मादा तेंदुआ की जान बचाने के लिए उसके पंजे को अलग किया गया।

छिंदवाड़ा में पटवारी 12 हजार की रिश्तत लेते पकड़ाया

छिंदवाड़ा (नप्र)। छिंदवाड़ा में तहसील कार्यालय में पटवारी को 12 हजार नगद की रिश्तत लेते पकड़ा है। कार्रवाई लोकायुक्त पुलिस ने की। आरोपी रोहित मालवीय है। शिकायतकर्ता पंचलाल परतेती से कृषि भूमि में नक्शा सुधार के एवज में से रुपए मांगे थे। पंचलाल का कहना कि आरोपी पटवारी पिछले तीन महीने से नक्शे में सुधार के लिए लटका रहे थे। 15 हजार मांगे थे, लेकिन 12 हजार में सौदा तय हुआ।

मिलन समिति में स्वागत



नरसिंहपुर। जिला भाजपा अध्यक्ष पंडित अभिलाष मिश्रा के मिलन समिति कार्यालय में आगमन पर मिलन समिति के अध्यक्ष संजय राय ने शाल श्रीफल से सम्मान किया। इस अवसर पर मिलन समिति के संरक्षक एस, के, चतुर्वेदी , शैलू शर्मा सचिव छोट्ट पटेल की उपस्थिति उल्लेखनीय रही।

आर्ट एंड क्रॉफ्ट का समर कैम्प आज से

नरसिंहपुर। सरस कल्याण समिति के तत्वावधान मे गुरु महक कला केन्द्र मे आर्ट एंड क्राफ्ट का समर कैम्प शुरू हो रहा है। सरस कल्याण समिति द्वारा आयोजित आर्ट एंड क्राफ्ट का कैम्प गुरु महक कला केन्द्र मे इंदौर से पथारे श्री लोकेन्द्र जी द्वारा प्रशिक्षण दिया जाएगा। दिनांक 21/5/24 से कैम्प का शुभारंभ होगा। रजिस्ट्रेशन 15/5/24 से शुरू हो रहा है शहर के सभी महीलाए एवं बच्चो से आग्रह है की इस कैम्प मे रजिस्ट्रेशन लेकर विभिन्न कलाओ का प्रशिक्षण ले। स्केचिंग ड्राइंग पेंसिल पेंटिंग पोस्टर पेंटिंग कार्टून राइटिंग आईल विस्टर कलर पेंटिंग प्यूजन ग्लास पेंटिंग मार्डन ग्लास पेंटिंग एडवांस फैब्रिक पेंटिंग 3ड पेंटिंग इसी तरह की कई ओर कलाओ का प्रशिक्षण दिया जाएगा। मेहंदी, कुकिंग, बेकिंग आइसक्रीम की भी क्लासेस शुरू रहेंगी।

ग्रीष्मकालीन खेल शिविर 10 जून तक, जवाहरलाल नेहरू स्मृति महाविद्यालय परिसर में आयोजित होंगे

सुबह सवेरे सोहागपुर । जवाहरलाल नेहरू स्मृति महाविद्यालय परिसर में मध्य प्रदेश शासन खेल, युवा कल्याण विभाग एवं शिक्षा विभाग के निर्देश अनुसार सोहागपुर ब्लॉक में ग्रीष्मकालीन खेल शिविर का आयोजन किया जा रहा है। जिसका समापन 10 जून को होगा। ग्रीष्मकालीन खेल शिविर में हॉकी, वॉलीबॉल, फुटबॉल एवं बैडमिंटन को शामिल किया गया है। विगत दिवस पंडित जवाहरलाल नेहरू महाविद्यालय परिसर में विधिवत शुभारंभ किया गया। शुभारंभ के अवसर पर जवाहरलाल नेहरू स्मृति महाविद्यालय शिक्षा समिति सचिव हमीरसिंह चंदेल , शिक्षा विभाग ब्लॉक खेल अधिकारी हेमराजसिंह नागा , ब्लॉक समन्वयक चंदा मिश्रा आदि के आतिथ्य में संपन्न हुआ। जातव्य है कि प्रदेश



सरकार प्रतिवर्ष ग्रीष्मकालीन खेल प्रशिक्षण का आयोजन करता है। जिससे छात्र ,छात्राओं के खेलों उत्कृष्टता के आ सके। इस आयोजन में वरिष्ठ हॉकी खिलाड़ी दादूराम कुशवाह, सौरभ तिवारी ,अख्तर खान एकम राजपूत राजपूत, अश्वनी सरोज, दर्शन डोंगरे, आशु

राय, लतीफ शाह, हेमलता राय आदि छात्र छात्राओं को प्रशिक्षण प्रदान करेंगे। इस अवसर पर सीमा गौर, भावना बिहारी ,मीनाक्षी राजपूत, गोल्ड अग्रवाल,छात्र छात्राएं भी उपस्थित थीं। उक्त आशय की जानकारी आशु राय ने सुबह सवेरे संचालदाता को दी।

